

प्रश्न - वोल्शेविक क्रांति के कारणों पर संक्षिप्त चर्चा करें तथा वोल्शेविक क्रांति की सफलता में लेनिन के योगदान से आप कितना सहमत हैं? (200 शब्द)

मॉडल उत्तर

भूमिका में निम्न बातों को शामिल करें-

वोल्शेविक क्रांति का संक्षिप्त परिचय दीजिए।

प्रथम पैरा

वोल्शेविक क्रांति के कारणों पर चर्चा करें तथा मुख्य कारणों को पहले प्रमुखता से लिखें जिसमें आप निम्न बिंदुओं को शामिल कर सकते हैं-

- जाड़ की भूमिका व कठोर राजनीतिक संरचना पर लिखें। राजतंत्र का धीरे-धीरे अलग-थलग पड़ना व लोगों का सरकारी नीति से असंतुष्ट होना।
- समाज के विभाजन पर तथा दासों की समस्या का उल्लेख करें।
- औद्योगीकरण की नीति की भूमिका को बताइए साथ ही बतायें कि औद्योगीकरण किसानों के व्यापक शोषण पर आधारित था।
- 1905 में जापान से हार रुसी जनता को सहन नहीं हो रहा था तथा ड्यूमा की असफलता को बताइये।
- प्रथम विश्व युद्ध ने क्रांति को अवश्यम्भावी बनाया। ये बतायें कि युद्ध ने तात्कालिक संस्थाओं को प्रभावित किया तथा कार्यपालिका व विधानमंडल के बीच दूरी बढ़ी। युद्ध में भागीदारी से अर्थव्यवस्था पर स्फीतिकारी प्रभाव पड़ा।
- ये अनेक कारण मिलकर सरकार के प्रति आक्रोश बढ़ा रहे थे तथा इस परिस्थितियों का लेनिन ने अपने कुशल नेतृत्व से लाभ उठाया व क्रांति को सफलता के द्वार तक ले गया।

द्वितीय पैरा में

प्रथम पैरा से लिंक रखते हुए लेनिन की भूमिका पर चर्चा करें व उसे महान संगठनकर्ता बतायें।

- लेनिन योग्य व कुशल नेतृत्व देकर वोल्शेविक दल की सफलता का मार्ग प्रशस्त कर दिया, क्रांति की भावी रणनीति बनाया, सर्वहारा से सम्पर्क स्थापित कर किसानों को भी साथ कर लिया।
- लेनिन की सफलता का मुख्य कारण उसका समय के प्रति सावधान व समय के साथ निर्णय लेना कहें।
- लेनिन के अन्य कार्यों पर भी संक्षिप्त चर्चा करें तथा आप इससे कितना सहमत हैं ये भी बतायें क्योंकि प्रश्न में आपका विचार मांगा गया है।

अंत संक्षिप्त व संतुलित निष्कर्ष दे।